

अकोल्यात दुधाच्या कंटेनरमधून गुटखा तस्करी

अन्न व औषध प्रशासन सुरस्त की गुटखा माफियांशी हातमिळवणी



प्रतिनिधी १८ जून

अकोला: गोरगरीबांच्या आरोग्याशी खेळणाऱ्या गुटखा माफियांचे धावे दणाणण्याऐवजी, अकोल्यात अन्न व औषध प्रशासन आणि गुटखा तस्करांचे साटंलोट असल्याचा खळबळजनक संशय आता बळावला आहे. बुधवारी जुन्या शहरात झालेल्या एका कारवाईच्या नावाखाली झालेल्या 'फार्म'मुळे अन्न व औषध प्रशासनाच्या भूमिकेवर गंभीर प्रश्नचिन्ह निर्माण झाले आहे. सोनटक्के प्लॉट येथे टाकलेली

धाड केवळ नाटक असल्याची माहिती समोर आली आहे. फसव्या धाडी टाकून गुटखा माफियांना सतर्क करण्याचा उद्योग अकोल्यात सुरु असल्याची ओरड आहे. गुटखा माफियांना अभय देण्याचा हा खेळ नवीन नाही. यापूर्वी गाजलेल्या शेगाव गुटखा प्रकरणात सामील असलेल्या बड्या माशांवर थेट 'मकोका' सारखा कडक कायदा का लावला गेला नाही? यावरून अन्न व औषध प्रशासन विभागातच सध्या कमालीची धुसफूस आणि उलट-सुलट चर्चा सुरु आहे.

अंड्याच्या दुकानातील धाड 'फेल' कशी ?

बुधवारी जुन्या शहरातील सोनटक्के प्लॉट परिसरात मोठी कारवाई करण्यासाठी पोलीस आणि अन्न व औषध प्रशासनाचे पथक पोहोचले खरे, पण तिथे पोहोचण्यापूर्वीच 'गुटखालंपास' झाला होता. कारवाईची गुप्त माहिती लोक कशी झाली? अधिकारीच गुटखा माफियांना आधीच सतर्क तर करत नाहीत ना? हे पाप लपवण्यासाठी आता अधिकारी आणि वाहन चालकांचे मोबाईल कॉल डिटेल्स (CDR) तपासण्याची तीव्र गरज निर्माण झाली आहे. दूध का दूध आणि पाणी का पाणी झालंच पाहिजे. या कारवाईदरम्यान आणखी एक धक्कादायक प्रकार समोर आला. जुन्या शहरातील सोनटक्के प्लॉट येथे मोहम्मद नामक व्यापारी अंड्याच्या दुकानाच्या आडून गुटख्याचा काळाबाजार करत असल्याची पक्की माहिती होती. मोठा पोलीस बंदोबस्त असतानाही अन्न व औषध प्रशासनाचे अधिकारी तिथे कारवाई न करता नेमके का घाबरले? कोणाच्या दबावापोटी किंवा 'प्रसादामुळे' मोहम्मदवरील कारवाई टाळण्यात आली, याचा शोध घेणे गरजेचे आहे.

ठराविक ग्राहकांना मिळतो विनासायास गुटखा!

बाजारात गुटखा विक्रीच्या दुकानातून गुटखा गायब झाला असला तरी तो विशिष्ट ग्राहकांना व किरकोळ व्यापाऱ्यांना तो सहज मिळत असल्याची चर्चा जोरात सुरु आहे. एफडीएच्या कारवाईमुळे आता हा गुटखा दुप्पट, तिप्पट रक्कम देऊन घ्यावा लागत आहे. याची माहिती एफडीएच्या अधिकाऱ्यांना असूनही या ठिकाणी का कारवाई करण्यात येत नाही, असा सवालही सर्वसामान्य नागरिकांमधून उपस्थित करण्यात येत आहे.

अधिकाऱ्यांचे नाक बंद

गुटखा माफिया नरेश सेठ याच्या गुटख्याची वाहतूक करण्यासाठी थेट 'दूध वाहतूक' करणाऱ्या बंद कंटेनरचा वापर केला जात आहे. नरेश सेठच्या गुटख्याला चक्क दुधाचा वास येत असल्याची चर्चा असताना, अन्न व औषध प्रशासनाच्या अधिकाऱ्यांचे नाक आणि डोळे नक्की कोणासाठी बंद होते, असा जळजळीत प्रश्न विचारला जात आहे. गुटख्याच्या पुड्याला दूधाचा वास येत असताना अन्न व औषध प्रशासनातील अधिकाऱ्यांची डोळेझाक का असा प्रश्न उपस्थित होत आहे. केवळ गुटखा माफियांवर नाही तर दुधाचे कंटेनर व दुध उत्पादक वितरकांवर देखील मकोका लावण्याची गरज आहे. त्याच बरोबर या दुध उत्पादकांचे दुध तपासल्यास मोठा धक्का बसू शकतो अशी माहिती सूत्रांनी दिली आहे.

आज मतदान

प्रतिनिधी १८ जून

मुंबई : राज्यातल्या विधानपरिषदेच्या ११ जागांसाठी गुरुवारी मतदान पार पडणार आहे. मतदानाची औपचारिकता पार पडण्यापूर्वीच महायुतीने मोठा राजकीय 'मास्टरस्ट्रोक' लगावला आहे. या अकरापैकी तब्बल सहा जागांवर महायुतीचे उमेदवार बिनविरोध विजयी झाले आहेत. या बिनविरोध विजयामुळे सत्ताधारी भाजप, शिवसेना आणि राष्ट्रवादी काँग्रेस या महायुतीच्या गोटात प्रचंड उत्साहाचे वातावरण आहे. विधानपरिषदेच्या सहा बिनविरोध जागा बगळता आज सोलापूर, जळगाव, सांगली-सातारा, नांदेड, नागपूर, भंडारा-गोंदिया, नाशिक, अमरावती, धारशिव-लातूर-बीड, परभणी-हिंगोली, छत्रपती संभाजीनगर-जालना या ठिकाणी मतदान पार पडणार आहे.

नाशिककडे सर्वांचे लक्ष

नाशिकमध्ये महायुतीचे अधिकृत उमेदवार नरेंद्र दराडे यांच्यासह माघार घेतलेले गोकुळ गिते आणि प्रसाद हिरे यांचीही नावे मतपत्रिकांवर असल्याने निवडणुकीत माघारीनंतरही रंगत आहे. महायुतीचे उमेदवार ठाणे येथे सहलीसाठी गेल्याने एकत्र मतदानाला येतील, तर महाविकास आघाडीचे मतदारीही सकाळपासूनच मतदानाला येणार आहे. महापौर, उपमहापौर, गणेश गिते यांच्या पत्नी मतदानाचा हक्क बजावणार आहेत.

अमरावती विधान परिषद मतदार संघासाठी शांततेत मतदान

अमरावती महापालिका अंतर्गत 83 टक्के मतदान



प्रतिनिधी १८ जून

अमरावती : अमरावती विधानसभा परिषद मतदार संघासाठी अमरावती महानगरपालिका अंतर्गत अमरावती उपविभागीय कार्यालय मतदान केंद्रावर मतदान क्रमांक सहावर आतापर्यंत ८३ टक्के मतदान झाले असून ९५ मतदारांपैकी केवळ १४ नगरसेवक मतदान करण्याचे राहिले आहे. या ठिकाणी ९५ टक्के पेशा जास्त मतदान होण्याची शक्यता आहे. सकाळपासूनच संपूर्ण जिल्ह्यात शांततेत

मतदान झाले. चार वाजेपर्यंत नगरसेवकांना मतदान करता येणार आहे. मतदान प्रक्रिया अद्यापही सुरु आहे. महायुतीचे उमेदवार प्रवीण पोटे यांनी संपूर्ण मतदान केंद्रावर भेटी देऊन पाहणी केली. मात्र महाविकास आघाडीचे उमेदवार हर्षिजित देशमुख अद्यापही रुग्णालयात दाखल असल्याने ते मतदान केंद्रावर दाखल होऊ शकले नाही. वंचित बहुजन आघाडीचे उमेदवार डॉक्टर निलेश विश्वकर्मा यांनीही अनेक ठिकाणी भेटी दिले आहे. मतदान केंद्रावर मतदारांची व अनेक नेत्यांची उपस्थिती होती.

'ह्मिप' धुडकावत बंडखोर खासदारांनी मारली दांडी!

दिल्ली : महाराष्ट्राच्या राजकारणात पुन्हा एकदा २०२२ सारख्या मोठ्या भूकंपाची पुनरावृत्ती होण्याची शक्यता निर्माण झाली आहे. उद्धव ठाकरे यांच्या शिवसेना पक्षाने बंडखोरी रोखण्यासाठी आणि आपल्या खासदारांची एकनिष्ठता तपासण्यासाठी आज दिल्लीत बोलावलेल्या आपत्कालीन बैठकीत ठाकरे गटाला मोठा झटका बसला आहे. 'श्री-लाइन ह्मिप' जारी करूनही सकाळी ११ वाजता सुरु झालेल्या या बैठकीला संजय राऊतांसह केवळ ३ खासदार उपस्थित राहिले आहेत, तर उर्वरित ६ बंडखोर खासदारांनी या बैठकीकडे साफ पाठ फिरवली आहे, हे स्पष्ट झाले आहे.

जितके अवैध बांधकाम, तितके पाडा

एस.आर.पाटील कॉलेजवरील मनपाच्या कारवाईवर स्थानिकांचा तीव्र आक्षेप

प्रतिनिधी १८ जून

अकोला: हरिश अश्विन कॉलनीतील 'एस.आर.पाटील कॉलेज'च्या अवैध बांधकामावर अखेर महापालिकेने हातोडा चालवला खरा, मात्र ही कारवाई केवळ 'थातूरमातूर' असल्याचा गंभीर आरोप आता स्थानिक नागरिकांनी केला आहे. अनेक वर्षांच्या संघर्षानंतर सुरु झालेली ही कारवाई केवळ दाखवण्यापुरतीच होती का, असा संतप्त सवाल रहिवाशांनी उपस्थित केला असून, नियमानुसार संपूर्ण अनधिकृत बांधकाम जमीनदोस्त करण्यात यावे, अशी आक्रमक मागणी आता जोर धरू लागली आहे. या सर्व प्रकरणात झोम अधिकारी व अतिक्रमण निर्मुलन अधिकारी यांच्या चौकशीची गरज व्यक्त केल्या जात आहे.

हरिश अश्विन कॉलनीतील 'एस.आर.पाटील कॉलेज'च्या बांधकामावर महापालिकेने बुधवार सायंकाळी १ तास पोलीस बंदोबस्त मिळताच



कारवाई सुरु केली. मात्र, या कारवाईच्या संथ गतीने आणि पद्धतीमुळे महापालिका प्रशासन आणि अतिक्रमण विभागाच्या हेतुवरच आता स्थानिक नागरिकांनी प्रश्नचिन्ह उपस्थित केले आहे. वास्तविक पाहता, ही कारवाई करण्यासाठी अतिक्रमण विभाग नियोजित वेळेपेक्षा अत्यंत उशिरा म्हणजेच दुपारी २ वाजता घटनास्थळी पोहोचला. त्यानंतर केवळ मोजणी आणि इतर तांत्रिक बाबींमध्येच अधिकाऱ्यांनी ३ ते ३:३० वाजेपर्यंतचा वेळ घालवला. ४ वाजले तरी कारवाई सुरु न झाल्याने नागरिकांनी चौकशी केली, तेव्हा नेहमीप्रमाणे 'पोलीस बंदोबस्त नाही' हेच कारण पुढे करण्यात आले. शेवटी महापालिकेच्या या

'टाईमपास'ला कंटाळून स्थानिक नागरिकांनी स्वतः पुढाकार घेतला. नागरिकांनी थेट ११२ क्रमांकावर, संबंधित पोलीस ठाण्यात आणि पी.एस.आय. यांना फोन करून पोलीस बंदोबस्त पाचारण केला.

पोलीस आल्यानंतर साधारणतः पाऊणे पाच वाजता प्रत्यक्ष कारवाईला सुरुवात झाली, मात्र ती केवळ संध्याकाळी ६ वाजेपर्यंत, म्हणजेच फक्त एकच तास चालली. या अवघ्या एका तासाच्या कारवाईत मनपाचे केवळ वरची पॅरापेट वॉल आणि समोरील किरकोळ भाग पाडून मोकळे झाले. विदर्भ ग्रामीण शिक्षण संस्थेने नियमानुसार केवळ १४१ चौ.मी. ची मंजुरी असताना ३२४ चौ.मी. एवढे अतिरिक्त व अनधिकृत बांधकाम केले आहे, हे स्वतः महापालिकेने सिद्ध

केले आहे. रहिवासी भूखंडावर उभारलेल्या या कॉलेजचे संपूर्ण अनधिकृत स्वेअर फीट बांधकाम पाडणे अपेक्षित असताना, प्रशासनाने केवळ थातूरमातूर कारवाई करून वेळ मारून नेली. ४ जून रोजी पोलीस बंदोबस्त नाही म्हणून कारवाई टाळणारे प्रशासन, काल अचानक विना पोलीस बंदोबस्त केवळ दिखाब्यासाठी पूर्ण ताफा घेऊन कसे पोहोचले? आणि पोलीस आल्यावरही केवळ एकच तास थातूरमातूर कारवाई का करण्यात आली? असे अनेक सवाल आता उपस्थित होत आहेत. 'जितके अवैध बांधकाम आहे, ते नियमानुसार पूर्णपणे पाडलेच पाहिजे,' अशी ठाम भूमिका घेत नागरिकांनी आता वरिष्ठ अधिकाऱ्यांकडे धाव घेतली आहे.

जुन्या डीएड कॉलेज मधील काही तलाठी कार्यालयांना कुलूप

वृत्तसंस्था १८ जून

अकोला : तालुक्यातील शेतकऱ्यांना तसेच इतर नागरिकांना एकाच ठिकाणी त्यांना लागणारे सर्व कागदपत्रे उपलब्ध व्हावी या करिता जुन्या डीएड कॉलेजच्या इमारतीत तलाठी कार्यालय कार्यान्वित करण्यात आले होते, परंतु येथील काही तलाठी कार्यालय बंद असल्याने नागरिकांना आल्या पाहिजे परत जावे लागत आहे. अकोला तालुक्यातील ग्रामीण तसेच शहरी भागात राहणाऱ्या नागरिकांना एकाच ठिकाणी सर्व कागदपत्रे मिळावी या करिता जुन्या डीएड कॉलेज च्या इमारत मध्ये काही तलाठी कार्यालय स्थापन करण्यात आले होते. यातील काही तलाठी कार्यालय हे बंद असल्याने या ठिकाणी आपल्या कागदपत्र्यांसाठी करता येणाऱ्या नागरिकांना कार्यालयाला कुलूप पाहू आल्यापासून परत जावे लागत आहे. सध्या खरीप हंगाम ची सुरुवात होणार आहे.

खामगाव एसडीओ कार्यालयाच्या प्रवेशद्वाराला आग लावण्याचा प्रयत्न

कर्जमुक्ती आंदोलनाशी संबंधाची चर्चा

प्रतिनिधी १८ जून

खामगाव : येथील उपविभागीय अधिकारी कार्यालयाच्या मुख्य प्रवेशद्वाराला मंगळवारी मध्यरात्री अज्ञात व्यक्तींनी आग लावल्याची घटना समोर आली. शेतकरी नेते रविकांत तुपकर यांच्या नेतृत्वाखाली सुरु असलेल्या अन्नत्याग आंदोलनाच्या समर्थनार्थ हे कृत्य करण्यात आल्याची चर्चा असली, तरी त्यास अधिकृत दुजोरा मिळालेला नाही. दरम्यान, बुधवारी आंदोलनाने जिल्ह्यात उग्र स्वरूप धारण केले. जिल्हाधिकारी कार्यालयासमोर शेतकऱ्यांनी आंदोलन केले, तर एका तरुण शेतकऱ्याने आत्मदहनाचा प्रयत्न केल्याने खळबळ उडाली. रविकांत तुपकर हे १५ जूनपासून बुलढाणा येथील त्यांच्या निवासस्थानी अन्नत्याग आंदोलन करत आहेत. आंदोलनाच्या पार्श्वभूमीवर काही कार्यकर्त्यांच्या भावना तीव्र झाल्याची चर्चा सुरु असतानाच खामगावातील आगीची घटना घडली. आग लावणाऱ्या व्यक्तींचा आंदोलनाशी संबंध आहे किंवा नाही, याबाबत प्रशासन अथवा पोलिसांकडून कोणतीही अधिकृत पुष्टी करण्यात आलेली नाही. दुपारी अॅड. शर्वरी तुपकर यांच्या नेतृत्वाखाली शेतकरी जिल्हाधिकारी कार्यालयावर धडकले. यावेळी चिखली तालुक्यातील अंंत्री खेडेकर येथील विठ्ठल खेडेकर या तरुणाने अंगावर ज्वालाग्राही पदार्थ ओतून



आत्मदहनाचा प्रयत्न केला. मात्र, पोलिसांनी प्रसंगावधान राखत त्याला ताब्यात घेतल्याने अनर्थ टळला. जिल्हाधिकाऱ्यांशी चर्चा करण्यासाठी गेलेल्या शिष्टमंडळाला प्रवेशद्वारावर रोखण्यात आल्याचा आरोप करत आंदोलकांनी संताप व्यक्त केला, निषेध म्हणून दूध, कांदे, टमाटे व अन्य भाजीपाला रस्त्यावर फेकण्यात आला. त्यामुळे जिल्हाधिकारी कार्यालयासमोर दूध व भाजीपाल्याचा खच पडल्याचे चित्र दिसून आले. दरम्यान, चिखलीतील उदयनगर परिसरात काही आंदोलक पाण्याच्या टाकीवर चढून आंदोलन करत असल्याची माहिती समोर आली. तसेच पेट परिसरात समर्थकांनी टायर जाळून निषेध नोंदविला.

भारताच्या इतिहासातील सर्वात मोठा आयपीओ बाजारात येणार !

वृत्तसंस्था १८ जून

नवी दिल्ली : लवकरच भारतीय शेअर बाजारात सर्वाधिक चर्चित आयपीओ येणार आहे. देशातील सर्वात मोठा स्टॉक एक्स्चेंज असलेल्या नॅशनल स्टॉक एक्स्चेंज (एनएसई) ने बाजार नियामक 'सेबी'कडे आपला मसुदा, म्हणजेच 'ड्राफ्ट रेड हेरिंग प्रॉस्पेक्टस' दाखल केला आहे. यामुळे एनएसईचा आयपीओ लवकरच बाजारात येण्याची शक्यता वर्तवली जात असून, हा भारताच्या इतिहासातील आतापर्यंतचा सर्वात मोठा



आयपीओ ठरण्याची शक्यता आहे. एनएसईने आपल्या प्रस्तावित आयपीओसाठी तब्बल २० गुंतवणूक केंद्रांची बुक रनिंग लीड मॅनेजर म्हणून नियुक्ती केली आहे. एखाद्या सार्वजनिक निर्गमासाठी

करण्यात आलेल्या सर्वात मोठ्या नियुक्त्यांपैकी ही एक मानली जात आहे. या आयपीओमधून एनएसई कोणतेही नवे भांडवल उभारणार नाही. त्याऐवजी विद्यमान भागधारक आपली हिस्सेदारी

एलआयसी आणि दमानीचा मोठा निर्णय

विशेष म्हणजे काही मोठ्या गुंतवणूकदारांनी या आयपीओमध्ये आपली हिस्सेदारी विकण्यास नकार दिला आहे. एलआयसी, प्रेमजी इन्व्हेस्ट आणि डी-मार्टचे प्रवर्तक राधाकिशन दमानी यांनी आपले शेअर्स कायम ठेवण्याचा निर्णय घेतला आहे. बाजारात याकडे एनएसईच्या भविष्यातील वाढीबाबत सकारात्मक संकेत म्हणून पाहिले जात आहे.

विकणार आहेत. या प्रक्रियेला ऑफर फॉर सेल असे म्हटले जाते. दाखल कागदपत्रांनुसार, एसबीआय, आयडीबीआय बँक, एसबीआय कॅपिटल मार्केट्स, आयएफसीआय आणि बँक ऑफ बडोदा या पाच सरकारी संस्था मिळून सुमारे २.३७ कोटी शेअर्स विकण्याची योजना आखत आहेत.

या आयपीओअंतर्गत एकूण १४.८९ कोटी इक्विटी शेअर्स विक्रीसाठी उपलब्ध करून दिले जाणार आहेत. हे एनएसईच्या एकूण भरलेल्या भागभांडवलाच्या सुमारे ६ टक्के इतके आहे. बाजारातील अंदाजानुसार एनएसईचे मूल्यांकन सुमारे ५ लाख कोटी रुपये आहे.

आता मुंबई महापालिकेत 'ऑपरेशन टायगर' ?

प्रतिनिधी १८ जून

मुंबई : महाराष्ट्राच्या राजकारणात लोकसभा पातळीवर 'ऑपरेशन टायगर' अंतर्गत शिवसेना उद्धव बाळासाहेब ठाकरे पक्षाचे ६ खासदार फुकट्याची चर्चा आहे. त्यातच आता उपमुख्यमंत्री एकनाथ शिंदे यांच्या शिवसेनेने आपला मोर्चा थेट मुंबई महानगरपालिकेकडे वळवला आहे. दिल्लीतील भूकंपानंतर आता मुंबई पालिकेतही 'ऑपरेशन टायगर' सक्रिय झाल्याची जोरदार चर्चा सुरु झाली आहे. ठाकरे गटाचे २० पेशा जास्त नगरसेवक हे एकनाथ शिंदे यांच्या संपर्कात असल्याचा

'ऑपरेशन टायगर'ची २१ जूननंतर अधिकृत घोषणा?
ठाकरे गटाच्या ६ खासदारांच्या विलीनीकरणाचा सोहळा १९ जून रोजी शिवसेनेच्या वर्धापनदिनानिमित्त होण्याची दाट शक्यता होती. मात्र, काही तांत्रिक आणि कायदेशीर बाबी अद्याप शिल्लक असल्याने हा निर्णय काही काळ पुढे ढकलला जाण्याची शक्यता आहे. आता २१ जूननंतर या ६ खासदारांच्या विलीनीकरणाची अधिकृत घोषणा कधीही होऊ शकते.

खळबळजनक दावा शिंदे गटाचे नगरसेवक किरण लांडगे यांनी केला आहे. शिंदे गटाचे नगरसेवक किरण लांडगे यांनी माध्यमांशी बोलताना सांगितले की, ठाकरे गटाचे २० पेशा जास्त माजी नगरसेवक आमच्या संपर्कात असून, 'पक्षात केव्हा आणि कधी प्रवेश करायचा आहे?' अशी विचारणा या

नगरसेवकांकडून केली जात आहे. या नगरसेवकांबाबत लवकरच योग्य तो वरिष्ठ पातळीवर निर्णय घेतला जाईल. हे २० नगरसेवक अधिकृतपणे शिवसेनेत सामील झाल्यावर पालिकेत एकनाथ शिंदे यांच्या शिवसेनेचे संख्याबळ आणि ताकद वाढेल, असा विश्वास लांडगे यांनी व्यक्त केला आहे.

15 जुलैपासून भारत-यूके मुक्त व्यापार करार लागू

प्रतिनिधी १८ जून

मुंबई: भारत आणि युनायटेड किंगडम (यूके) मधील बहुप्रतीक्षित मुक्त व्यापार करार (ईई) येत्या १५ जुलै २०२६ पासून लागू होणार आहे. दोन्ही देशांनी बुधवारी याबाबत अधिकृत घोषणा केली. करारावर स्वाक्षरी झाल्यानंतर अवघ्या एका वर्षाच्या आत तो अंमलात आणला जात असल्याने, ब्रिटनने याला आपल्या इतिहासातील सर्वात वेगाने लागू झालेल्या मोठ्या व्यापार करारांपैकी एक म्हटले आहे. या करारामुळे भारतातील ९९ टक्के उत्पादनांना ब्रिटनच्या बाजारपेठेत शून्य आयात शुल्क (द टॅरिफ) लागणार असून, भारतीय निर्यातदारांसाठी मोठी संधी निर्माण होणार आहे. पंतप्रधान नरेंद्र मोदी यांनी सोशल मीडियावरील पोस्टद्वारे या कराराचे स्वागत केले. त्यांनी

◆ ९९ टक्के भारतीय उत्पादनांवर 'झिरो टॅरिफ'



म्हटले की, 'भारत-यूके व्यापार करार १५ जुलै २०२६ पासून लागू होत असल्याचा आनंद आहे. या करारामुळे द्विपक्षीय व्यापार आणि गुंतवणुकीला मोठी चालना मिळेल. भारतीय शेतकरी, कामगार, सूक्ष्म, लघु आणि मध्यम उद्योग, स्टार्टअप्स आणि नवउद्योजकांसाठी नव्या संधी उपलब्ध होतील. तसेच 'विकसित भारत २०४७' या उद्दिष्टाच्या पूर्ततेसाठी हा करार महत्वाची भूमिका बजावेल.' २४

उत्पादने, पादत्राणे, रस्ते व दागिने, क्रीडा साहित्य, खेळणी, औषधे, इलेक्ट्रिक व हायब्रिड वाहने. या करारामुळे भारतीय उत्पादनांना ब्रिटिश बाजारपेठेत अधिक स्पर्धात्मक प्रवेश मिळणार आहे. भारतीय निर्यातीवरील मोठे शुल्क पूर्णपणे हटणार करार लागू झाल्यानंतर अनेक भारतीय उत्पादनांवरील ब्रिटनमधील आयात शुल्क पूर्णपणे रद्द होणार आहे. यामध्ये प्रक्रिया केलेल्या खाद्यपदार्थांवरील ७०.३ पर्यंत शुल्क, सागरी उत्पादनांवरील २१.५३ शुल्क, अभियांत्रिकी आणि ऑटो पार्ट्स वरील १८.३ शुल्क चामड्याच्या वस्तू व पादत्राणांवरील १६.३ शुल्क वस्त्रांवरील १२.३ शुल्क. यामुळे भारतीय उत्पादक, शेतकरी, मत्स्यव्यवसायिक आणि लघुउद्योजकांना थेट फायदा होणार असून त्यांच्या उत्पादनांना ब्रिटनमध्ये अधिक चांगली किंमत

ठाकरे गटाच्या बंडखोर खासदार प्रकरणात मोठा टिव्स्ट ; अजूनही डाव उद्धव ठाकरेंच्याच हातात ?

प्रतिनिधी १८ जून

मुंबई : राजकीय वर्तुळातून सर्वात मोठी बातमी समोर येत आहे, ती म्हणजे शिवसेना ठाकरे गटाचे ९ पैकी सहा खासदार फुटले आहेत. हा शिवसेना ठाकरे गटासाठी सर्वात मोठा धक्का मानला जात आहे. गेल्या रविवारी उद्धव ठाकरे यांनी आपल्या सर्व खासदारांची बैठकी बोलावली होती, तेव्हाच ऑपरेशन टायगरची चर्चा सुरू झाली होती. कारण या बैठकीला प्रत्यक्षात शिवसेना ठाकरे गटाचे केवळ चारच खासदार उपस्थित होते, तर ५ खासदार हे व्हिडीओद्वारे उपस्थित होते, असा दावा, त्यावेळी संजय राऊत यांनी केला होता, तसेच सर्व खासदार हे आमच्यासोबतच असल्याचंही त्यांनी म्हटलं होतं. मात्र आता जवळपास चित्र स्पष्ट होताना दिसत आहे, शिवसेना ठाकरे गटाचे ६ खासदार

फुटल्याची माहिती समोर येत आहे. हा शिवसेना ठाकरे गटासाठी सर्वात मोठा धक्का मानला जात आहे. या सहा खासदारांकडून नवा गट स्थापन करण्याची तयारी सुरू झाल्याची माहिती देखील समोर येत आहे. हिंगोलीचे खासदार नागेश पाटील आष्टीकर, शिर्डीचे खासदार भाऊसाहेब वाघचौरे, उत्तर पूर्व मुंबईचे शिवसेना ठाकरे गटाचे खासदार संजय दिना पाटील, वाशिमचे खासदार संजय देशमुख, धाराशिवचे खासदार ओमराजे निंबाळकर आणि परभणीचे खासदार संजय जाधव हे सहा खासदार वेगळा गट स्थापन करण्याच्या तयारीमध्ये असल्याची माहिती समोर येत आहे. तर दुसरीकडे राजाभाऊ वाजे, अरविंद सावंत आणि अनिल देसाई हे तीन खासदार अजूनही उद्धव ठाकरेंसोबत आहेत. मात्र आता या प्रकरणात

एक मोठा टिव्स्ट आल्याचं पहायला मिळत आहे. शिवसेना ठाकरे गटाचे सहा खासदार फुटल्याची बातमी आहे, ज्यामध्ये खासदार संजय देशमुख यांचा देखील समावेश आहे. मात्र त्यांनी आता मोठं विधान केलं आहे. संजय देशमुख यांच्या वक्तव्यामुळे या प्रकरणात मोठा टिव्स्ट आला आहे. असं अजून काहीही घडलेलं नाहीये, आम्ही कोणाकडेही गेलेलो नाही, असं विधान शिवसेना ठाकरे गटाचे खासदार संजय देशमुख यांनी केलं आहे. तर दुसरीकडे असंच विधान संजय दिना पाटील यांनी देखील केलं आहे , दरम्यान यामुळे आता पुन्हा एकदा संभ्रम निर्माण झाला आहे, या सर्व पार्श्वभूमीवर आता मातोश्रीवर देखील घडामोडींना वेग आला असून, या संदर्भात आता गुरुवारी सर्व चित्र स्पष्ट होण्याची शक्यता आहे.

विधान परिषदेसाठी आज मतदान, निकाल 22 जूनला

एफडीएच्या मुंबईत दोन ठिकाणी धाडी, चिली आणि सोया सॉस जप्त ; एनर्जी ड्रिंकच्या विरोधातही कारवाई

प्रतिनिधी १८ जून

मुंबई : विधान परिषदेच्या ११ जागांच्या निवडणुकीसाठीचे मतदान उद्या गुरुवारी होणार असून निकाल २२ जूनला जाहीर होणार आहेत. महायुतीचे पारडे जड असले तरी काही ठिकाणी विरोधकांचे वेगळे आव्हान आहे. ६ जागांसाठीची निवडणूक बिनविरोध झाली आहे. नागपूर वगळता इतर १० जागांवर निवडून येणाऱ्या आमदारांचा कार्यकाळ हा सहा वर्षांचा असेल. नागपूरच्या विधान परिषद सदस्याचा कार्यकाळ हा जानेवारी २०२८ पर्यंतचा असेल. 'आम्ही सर्व जागा जिंकू' असा विश्वास महायुतीचे नेते व्यक्त

करत आहेत तर आम्ही चमत्कार करू असा दावा महाविकास आघाडीचे नेते करत आहेत.

या ठिकाणी होणार मतदान

नागपूर, अमरावती, भंडारा-गोंदिया, सोलापूर, जळगाव, सांगली-सातारा, नांदेड, नाशिक, उस्मानाबाद-लातूर-बीड, परभणी-हिंगोली, छत्रपती संभाजीनगर-जालना.

बिनविरोध झालेल्या जागा मध्ये ठाणे : रवींद्र फाटक, यवतमाळ : दुष्यंत चतुर्वेदी (शिंदेसेना), अहिल्यानगर : प्राजक्त तनपुरे, वर्धा-गडचिरोली-चंद्रपूर : अरुण लखानी (भाजप), पुणे : विक्रम काकडे, रायगड-रत्नागिरी-सिंधुदुर्ग : अनिकेत तटकरे - राष्ट्रवादी (अजित पवार गट)

प्रतिनिधी १८ जून

मुंबई : अन्न आणि औषध प्रशासनाकडून मुंबईत मोठी कारवाई करण्यात आली आहे. मुंबईतील धारावी आणि साकीनाका या दोन ठिकाणी कारवाई करण्यात आली आहे. यापैकी एक कारवाई सॉस उत्पादकाच्या विरोधात तर दुसरी कारवाई ही एनर्जी ड्रिंकच्या विरोधात करण्यात आली आहे अन्न आणि औषध प्रशासनाच्या आयुक्तपदाची सूत्रे हाती घेतल्यापासून तुकाराम मुंडे यांच्याकडून कारवाईचा धडाका सुरू आहे. अन्न आणि औषध प्रशासनाकडून मुंबईच्या साकीनाका आणि धारावी परिसरात छापा टाकण्यात आला. या कारवाईत सॉस उत्पादकांवर कारवाई करण्यात आली. तर दुसरी कारवाई ही एनर्जी ड्रिंकच्या उत्पादनावर करण्यात आली. अन्न आणि औषध प्रशासनाने मंगळवारी (१६

जून) मुंबईच्या साकीनाका येथील मे. रती एंटरप्राइजेस, एस. जी. के मंजिल, मोहिली व्हिजेल, खैरानी रोड, साकीनाका, मुंबई-७२ या सॉस उत्पादन करणाऱ्या आस्थापनेची तपासणी केली. या तपासणीत उत्पादन प्रक्रियेतील अटीचे पालन होत नसल्याचे, उत्पादनावरील लेबलिंगमध्ये विविध त्रुटी असल्याचे तसेच उत्पादीत अन्न पदार्थांच्या गुणवत्तेबाबत आणि भेसळीबाबत संशय निर्माण करणाऱ्या बाबी निदर्शनास आल्या. त्याअनुषंगे चिली सॉस आणि सोया सॉस या उत्पादनांचा एकूण २५१० लिटर साठा जप्त करण्यात आला. जप्त मालाची अंदाजे किंमत ३२,६३० रुपये इतकी आहे. सदर उत्पादनांचे अधिकृत नमुने घेण्यात आले असून ते पुढील विश्लेषणासाठी मान्यताप्राप्त प्रयोगशाळेकडे पाठविण्यात आले आहेत. प्रयोगशाळेचा अहवाल प्राप्त झाल्यानंतर अन्न सुरक्षा व

मानके अधिनियम २००६ अन्वये आवश्यक ती पुढील कायदेशीर कारवाई करण्यात येणार आहे. तसेच सदर आस्थापनेतील तुटुकीचे गंभीरय लक्षात घेता आस्थापनेस पुढील निर्देश प्राप्त होतपर्यंत व्यवसाय बंद करण्याची नोटीस देण्यात आली आहे. अन्न व औषध प्रशासन विभागामार्फत निकृष्ट व नियमबाह्य अन्नपदार्थांच्या विक्री व वितरणविरुद्ध सुरू असलेल्या विशेष मोहिमेअंतर्गत १५ जूनला मे. रियांश एंटरप्राइजेस, दुकान क्र. बी-१६०, प्रेमनगर, धारावी डेपो, मुंबई ४०००२२ या घाऊक विक्रेत्याच्या आस्थापनेवर छाप टाकण्यात आला. तपासणीदरम्यान 'ण्टल् न्हा ह्युं अहवर्ण्म, २५० स्' या उत्पादनाचा साठा अन्न सुरक्षा व मानके(लेबलिंग व प्रदर्शन) विनियम, २०२० मधील तरतुदींचे उल्लंघन करीत असल्याचे निदर्शनास आल्याने अंदाजे १,१९,०४० रुपये किंमतीचा साठा जप्त करण्यात आला. सदर उत्पादनाचा अधिकृत नमुना विश्लेषणासाठी घेण्यात आला असून, अन्न सुरक्षा व मानके अधिनियम, २००६ अंतर्गत उपलब्ध साठा जप्त करण्यात आला आहे. उत्पादनाच्या लेबलवर अनेक लेबलिंग विषयक त्रुटी आढळून आल्याने ही कारवाई करण्यात आली. सदर उत्पादनाच्या लेबलवर एकूण साखरेच्या खाली अतिरिक्त साखरेचे प्रमाण घोषित करण्यात आलेले नव्हते, जे अन्न सुरक्षा व मानके (लेबलिंग व प्रदर्शन) विनियम, २०२० नुसार अनिवार्य आहे. तसेच, जीवनसत्त्वे यांसारख्या पोषक घटकांची माहिती शिफारस केलेल्या दैनिक आहार भत्त्याच्या टक्केवारीच्या स्वरूपात दर्शविण्यात आलेली नव्हती, जे लागू विनियमानुसार बंधनकारक आहे. त्यामुळे संबंधित उत्पादनाबाबत पुढील कायदेशीर कार्यवाही सुरू करण्यात आली आहे.

सुसाट इलेक्ट्रिक कारने 3 दुचाकींना उडवलं, एकाचा मृत्यू

सरकारनं 3000 कोटींना विकला 'या' कंपनीतील हिस्सा

प्रतिनिधी १८ जून

मुंबई : सुसाट इलेक्ट्रिक कारने तीन दुचाकींना उडवले. एकाचा मृत्यू झाला. विलेपार्ले पूर्व येथील स्टेशन रोडवरील मोगीबाई मार्केट परिसरात बुधवारी संध्याकाळी साडेचार ते पाचच्या सुमारास ही घटना घडली. मुंबईमध्ये काही दिवसांपूर्वी बेस्टच्या इलेक्ट्रिक बसचा अपघात झाला होता. या अपघातात २ जणांना आपला जीव गमवावा लागला. इलेक्ट्रिक बसमध्ये बिघाड झाल्यामुळे अपघात झाल्याचं सांगितलं जात आहे. आता पुन्हा एकदा एका इलेक्ट्रिक कारचा भीषण अपघात झाला आहे. या अपघातात एका जणाचा मृत्यू झाला आहे तर २ जण जखमी झाले आहे. जखमींना शासकीय रुग्णालयात



उपचारासाठी दाखल केलं आहे. मिळालेल्या माहितीनुसार, मुंबईतील विलेपार्ले पूर्व येथील स्टेशन रोडवरील मोगीबाई मार्केट परिसरात संध्याकाळी साडेचार ते पाचच्या सुमारास ही घटना घडली. एका भरधाव इलेक्ट्रिक कारने तीन दुचाकींस्वारांना पाठीमागून जोराची धडक दिली. कार चालक विलास श्रीधर गव्हाणकर (वय ४४) असं कारचालकाचं नाव आहे. मोगीबाई मार्केट परिसरातून जात असताना

असलेल्या नागरिकांना जोराची धडक दिली. दुचाकींना धडक दिल्यानंतर एका विज मीटरवर जाऊन कार आदळली. या अपघातात स्कुटीवर असलेल्या किंजल हिरेन शहा (वय ४१) यांचा मृत्यू झाला आहे. तर निर्मला डोजीया आणि प्रेमजी डोजीया हे दोघे जखमी झाली आहे. जखमींना तातडीने गावडे रुग्णालयात उपचारासाठी दाखल केलं असून उपचार सुरू आहे. धक्कादायक म्हणजे, रेल्वे स्टेशन रोडवर नेहमी गर्दी असते, या गर्दी ही घटना घडली. घटनेची माहिती मिळताच पोलिसांनी घटनास्थळी धाव घेतली. अपघातग्रस्त कार ताब्यात घेतली आहे. कारचालक विलास गव्हाणकर याला ताब्यात घेतलं आहे. या प्रकरणाचा अधिक तपास विलेपार्ले पोलीस करत आहे.

प्रतिनिधी १८ जून

मुंबई : सरकारनं, सार्वजनिक क्षेत्रातील रीडन्शुरन्स कंपनीमधील आपला ५.३ हिस्सा बुधवारी विक्रीसाठी आणला. 'ऑफर फॉर सेल' च्या माध्यमातून करण्यात आलेल्या या भागभांडवल विक्रीला गुंतवणूकदारांकडून प्रचंड प्रतिसाद मिळाला आहे. या यशस्वी व्यवहारालाून सरकारला सुमारे ३,००० कोटी रुपये मिळण्याची अपेक्षा आहे. या यशस्वी सरकारनं ३००० कोटींना विकला 'या' कंपनीतील हिस्सा, आर्थिक वर्षात निर्गुंतवणूकीद्वारे ८० हजार कोटी जमवण्याचं लक्ष्य सरकारनं, सार्वजनिक क्षेत्रातील रीडन्शुरन्स कंपनी जनरल इन्शुरन्स कॉर्पोरेशन ऑफ इंडिया (उच्च्ी) मधील आपला ५.३ हिस्सा बुधवारी विक्रीसाठी आणला. 'ऑफर फॉर सेल' च्या (ध्दए) माध्यमातून करण्यात आलेल्या या भागभांडवल विक्रीला गुंतवणूकदारांकडून प्रचंड प्रतिसाद मिळाला आहे. या यशस्वी

व्यवहारालाून सरकारला सुमारे ३,००० कोटी रुपये मिळण्याची अपेक्षा आहे. या मोठ्या डीलमुळे, चालू आर्थिक वर्षात आतापर्यंत सार्वजनिक क्षेत्रातील ५ कंपन्यांच्या निर्गुंतवणुकीतून सरकारनं एकूण १६,००० कोटी रुपयांचा निधी उभारला आहे. गुंतवणूकदारांचा उत्स्फूर्त प्रतिसाद रिटेल आणि नॉन-रिटेल गुंतवणूकदार: नॉन-रिटेल गुंतवणूकदारांनी मंगळवारीच या ध्दए साठी सुमारे ४,००० कोटी रुपयांच्या बोली लावल्या होत्या, तर किरकोळ म्हणजेच रिटेल गुंतवणूकदारांसाठी हा ओएफएस बुधवारी खुला करण्यात आला होता. 'दीपम' (अईईई) चे सचिव अरुणीश चावला यांनी सांगितलं की, गुंतवणूकदारांनी या ओएफएसला उत्तम प्रतिसाद दिला असून, बेस इश्यू आणि ग्रीन-शू ऑप्शन या दोन्हीला पूर्ण सबस्क्रिप्शन मिळालं आहे. प्रति शेअर ३५२ रुपये किंमत सरकारने उच्च्ी मधील हिस्सा विकण्यासाठी ३५२ रुपये प्रति शेअर ही बेस

धारावी पुनर्विकास प्रकल्पातील पहिली 10 हजार घरे 2028 पर्यंत तयार होणार !

प्रतिनिधी १८ जून

मुंबई: धारावीचा आता एक डिजिटल टिवन (डिजिटल प्रतिरूप) तयार करण्यात आला असून, त्याचा वापर सध्या डीआरपी-एसआरएकडून कागदपत्रांची पडताळणी करण्यासाठी आणि झोपडपट्टी रहिवाशांच्या पात्रतेची अंतिम यादी तयार करण्यासाठी केला जात आहे. तर धारावी पुनर्विकास प्रकल्पांतर्गत आतापर्यंत ९५ हजार झोपड्यांचे प्रत्यक्ष आणि डिजिटल सर्वेक्षण पूर्ण झाले असून, पहिली १० हजार घरे २०२८ पर्यंत तयार होणार आहेत. अत्यंत दाट लोकवस्ती असलेली धारावी येत्या दहा वर्षात बहुमजली इमारतींच्या स्वरूपात विकसित होणार आहे. पुनर्वसनासाठीच्या



इमारतींसोबतच टॉवर्स आणि कॉर्पोरेट कार्यालयेही उभी राहतील. सध्याच्या धारावीची सर्व माहिती तयार करण्यात आलेल्या डिजिटल टिवनमध्ये जतन केली जाणार आहे. गरज पडल्यास ती माहिती सहजपणे पाहता आणि अभ्यासता येईल. डिजिटल टिवन

पाहता येतात. सर्वेक्षकांनी रहिवाशांकडून प्राप्त झालेल्या कागदपत्रांच्या हार्ड कॉपीज गोळा केल्या असून त्या सुरक्षित ठेवण्यात आल्या आहेत. आतापर्यंत ९५ हजार झोपड्यांचे प्रत्यक्ष आणि डिजिटल सर्वेक्षण पूर्ण झाले आहे. यापैकी ८५ हजार झोपड्यांची कागदपत्रे पडताळून झाली आहेत. कुंभारवाडा, शंकर कवाडे चाळ, गोपाळ विलास पालवाडी, एनडीजी कंपाउंड्स, लहुजी भीमजी चाळ आणि नवाबनगर या भागांतील सर्वेक्षण बाकी आहे. प्रत्येक कुटुंबाची माहिती तंत्रज्ञानाच्या मदतीने संकलित व जतन केली आहे. डीआरपीच्या अंमलबजावणीसाठी स्थापन केलेल्या नवभारत मेगा डेव्हलपर्सच्या माहितीनुसार, हे डिजिटल मॅपिंग केवळ ऐतिहासिक किंवा संग्रहित नोंदीसाठी नाही.

१ ० ० मिमी पाऊस झाल्याशिवाय पेरण्या करू नका; कृषी अधिकाऱ्यांचे शेतकऱ्यांना आवाहन

प्रतिनिधी १८ जून

मुंबई : ठाणे जिल्ह्यात मॉन्सून उशिरा आल्याने शेतकऱ्यांना १०० मिमी पाऊस होईपर्यंत खरीप पेरणी टाळण्याचा सल्ला देण्यात आला आहे. यंदा मान्सूनचे आगमन उशिरा झाल्याने ठाणे जिल्ह्यातील शेतकऱ्यांना खरीप पेरणीसाठी प्रतीक्षा करावी लागत आहे. या पार्श्वभूमीवर जिल्ह्यात किमान १०० मिलिमीटर पाऊस पडेपर्यंत पेरणी करू नये, असे आवाहन जिल्हा अधीक्षक कृषी अधिकारी रामेश्वर पांचे यांनी केले आहे. हवामानातील बदल लक्षात घेऊन शेतकऱ्यांनी डॉ. बाळासाहेब सावंत कोकण कृषी विद्यापीठाच्या हवामानाधारित कृषी सल्ल्याचे पालन करावे, असेही



कृषी विभागाने म्हटले आहे. समाधानकारक पाऊस झाल्याशिवाय पेरणी करू नका नाही तर नुकसान होऊ शकते असा इशारा देण्यात आला आहे. पाऊस लांबल्याने संपूर्ण महाराष्ट्रात

समस्या निर्माण झाली आहे. सध्या पाऊस नसला तसेच कमी प्रमाणात झाला तरी पेरणी केल्यास नुकसान संभवते. हा धोका लक्षात घ्यावा असा इशारा कृषी विभागाने दिला आहे.

हे दैनिक मालक, मुद्रक, प्रकाशक प्रदीप पुंडलिकराव देशमुख यांनी सायरन ऑफसेट प्रिंटर्स एमआयडीसी क्र. २ पोलिस स्टेशन समोर ता. जि. अकोला येथे मुद्रित करून सिटी न्युज सुपरफास्ट कार्यालय ओम शिव साई सीएचएस, पहिला मजला, बीएमसी मार्केट, रनवाल व ओंकार ई-स्ववेअर जवळ, सायन (पूर्व), मुंबई, महाराष्ट्र - ४०००२२. येथे प्रकाशित केले. ■ मुख्य संपादक : प्रदीप पुंडलिकराव देशमुख ■ संपर्क - 0724-2435573, 2444774 - email- citynews80@gmail.com, RNI No.- MAHMAR/26/A3072, RRC Helpline No. 8484842135